

যা বন্ধু ! পূৰ্ণ হোক ইচ্ছা তোৰ
গুচক পিয়াহ ঘোৰ।

মোৰ সপোনৰ কথা

তোলে' হ'ল মুকলি দিঠক,
মই কিন্তু ভূমি ভূমি দেশ-দেশান্তৰ,

অচিনাকি মানুহৰ কাণে কাণে ক'ম,
আছিলহেঁতেন সি সৰু ভাই মোৰ
চাবলৈ তহঁতক

তই অভিমান কৰি এৰি যোৱা জগতক।
পাহৰিব নোৱাৰোঁ অ' তোক
তয়ো যেন নেপাহৰ মোক
মনত পেলাই তোৰ

মৰতৰ মৰম সাৰ্চোতাটিক।

সপোনত ক'বহি অ'

মৰমৰ কথা

পাহৰাই শোক,

য'তেই বিহৰ তই

আহিবি মাজে মাজে তই

মুহূৰ্ত্তলৈ এৰি দিব্যালোক।

চাই ফুৰোঁতেই তই

বিশ্বব্ৰহ্মাণ্ডৰ

এহে এহে তবাই তবাই,

আনিবি অ' কাকতৰ টোপালাটি

ভবাই ভবাই,

নানান অদভূত বিতোপন

নানান নবীন বিবৰণ

শুনি শুনি হ'ম মই তেনেই বিভোল।

আৰু তই আনিবি অ' তোৰ
 টোকাবীৰ তাঁৰত সুমাই
 অভিনৱ বিচিত্ৰ দেৱাসুৰৰ কল্লোল,
 বোৱাবিহি প্ৰাণত এদিন
 সেই চিৰশ্ৰুতি-মনোহৰ
 ফটিকৰ শুভ্ৰ সঙ্গীতৰ জ্বোল।
 কল্পনাকে মাথোঁ মই শুনিব
 পাৰিছোঁ অ'
 সেই মহাসঙ্গীতৰ বোল!

আছিল সি পত্নমৰ কলি,
 সেউজীয়া বনৰ মাজৰ
 দূৰ-সলিলত
 ক'ৰবাত সুৰভি দিবলে'
 ক'ৰবাত ফুলিবলে'
 ক'ৰবাত হাঁহিবলে' গুচি গ'লগৈ।
 আধাফুটা হাঁহিৰে সি
 কৈছিল মিচিকি মিচিকি
 সময় আহিলে মই ফুলিম আপুনি
 সুৰভি বিলাই যাম মাততে মই।

কোনোবা স্বৰ্গৰ দেৱীৰ
 বুকুৰ মালাৰ সিবা
 চিৰআমৰণ কোনো বিতোপন ফুল
 নাই তাৰ তুল,
 দেৱী আহি পৃথিৱীলে' চাওঁতেই
 ছায়াবাজী
 কেনেবাকে' সৰি যোৱা ফুল।

সেইহে হবলা মনত পৰ্বোতে পুত্ৰ
 হঠাতে এদিন আহি
 নৌ ফুলোতেই,
 য'ৰ বস্ত্ৰ ত'লে বুলি
 আলফুলকৈ লৈ গ'লগৈ,
 ফুলিবলে' পোৱা হ'লে
 বোৱালেহেঁতেন সি
 সুৰভিৰ নৈ।*

বাঁহী, ১৭শ বছৰ

৭ম, ৮ম সংখ্যা, ১৮৫০ শক।

}

* অক্ষয়কুমাৰ আগবঢ়ালা কবিৰ বৰদেউতাক, 'প্ৰতিমা'ৰ খনিকৰ চন্দ্ৰকুমাৰৰ মাজুপুতেক। এওঁ অকালতে আত্মঘাটী হৈ জীৱন-নীলা সামৰে। জ্যোতিপ্ৰসাদ বচিত 'চন্দ্ৰকুমাৰ' গ্ৰন্থ স্ৰষ্টব্য।

লুইচৰ গাৰৰ অগ্নিসুৰ

পঞ্চম ভাৰ

এটা মাতোৱাল বনুৱা

ডিব্ৰুগড়ৰ ওচৰৰ এখন চাহবাগিছা। দেওবাৰ। পুৱা ৯ বজাৰ সময়ত
আগদিনা ৰাতিবে পৰা লাওপানী খাই মতলীয়া হৈ থকা এটা বনুৱা দেওবৰীয়া
হাটলৈ যাবলৈ বাগিছাৰ মালিকৰ বঙলাৰ আগৰ বাটেদি মাতোৱাল হৈ
বকি বকি চলংপলংকৈ মাজে মাজে গান গাই আৰু মাজে মাজে ফোবোহনি
মাৰি আহিব লাগিছে। আদবয়সীয়া।

মাতোৱাল বনুৱা। (চলংপলংকৈ নাচি নাচি) × ×

× × ডাগ্ ডি গুডা

ডাগ্ ডি গুডা

ডাগুৰ গুডা—ডা—আ

ডাম্ ডুমা ডুম্ × × × ধেং তেবা

ডাম্ ডুমা ডুম্ × × × ধেং তেবা

ঝগড় ঝগড় ঝাঁ.....

(ঘুৰি ঘুৰি) অহ' হ' হ' × × × হ'

চলং পলংকৈ কিছুদূৰ লবিগৈ বঙলাৰ ওচৰ পাই)

আ—আ—হা—আ—হাঃ

আৰে বড় ঘৰেৰ বহুবেটা

আঁকৰ বাঁকড় চুল ৰে

আইনা দেখে খোপা বান্ধে

উড়ে গেন্দা ফুলৰে—

ডাগ্ ডি গুডা

ডাগ্ ডি গুডা

ডাগুৰ গুডা—

[এনেতে বঙলাৰ চকীদাৰে ধমকি মাৰি কয়]

বঙলাৰ চকীদাৰ। হেই কোন্ ৰেই × × ×

মাতোৱাল বম্বুৱা। (ফুটাই) মই বেই—(মুখৰ ভিতৰত)

তোৰ বাপু বেই x x x

চকীদাৰ।

এই বঙলাকে চামনেমে

গোলমাল ন কৰিবি

দেউতা বাগু হবেকু বেই—

মাতোৱাল।

কাঁহা গোলমাল কৰিছোঁ

থোৰা ভগবানকেৰ

নাম গাইছোঁ—

(আকৌ নাচি) হুৰ্ভাং—ডাং—ডাং—

চকীদাৰ। (চিঞৰি হকি মাৰি)

ফিম্—কি ডাং ডাং

লগাইছৰে—

দেখ্‌বি ফিম্—

মালিক।

এই—অও—কি হাল্লা হৈছে ?

চকীদাৰ।

নাই দেউতা—কুছ নাই আছে পিছে

হেই চৰ্দাৰটোৱে থোৰা নাচ কৰিছে।

মালিক। (মুখ জেঁচুচাই) কি কি নাচ কৰিছে—

ধৰি আন তাক—!

বঙলাৰ আগত গোলমাল কৰিছ কেলে ?

(চকীদাৰ আগবাঢ়ি যায় আৰু বঙলাৰ মালিকৰ মাত শুনি মাতোৱাল চৰ্দাৰ সিকালে নিফুট মাৰে। চকীদাৰ তাৰ ওচৰলৈ গৈ তাক এটা বাউনীত ধৰি লৈ আহে। সি ভয়ভয়কৈ চলংপলংকৈ আহি বঙলাৰ পাৰ্চিকত বয়হি। মালিকে তাক দেখি অলপ ইহা যেন কৰি)

ঐ—তই আহবে—ৰূপটবাই—

কি হ'লেকবে তোৰ আন্ধি ?

মাতোৱাল চৰ্দাৰ। চালাম দেওঁতা—কুছ—উ—উ নাই দেওতা—
মিছামিছি কৰি হেই চকীদাৰটো দিগ্দাৰী কৰিছে।
চকীদাৰ। নাই দেওঁতা—ই অথনিৰ পাৰা হাল্লা লগাইছে। মনা
কৰিছোঁতো ফিন্ খিচিয়াইছে।

মাতোৱাল। (গোঙোৰা হৈ) দুৰ—উ উ ব—বেই—কাঁহা গোলমাল
—থোৰা দেওঁতা—ভোৰ ফুল বাগানকেৰ ফুলগুলা দেখি
মনটো খুছি লাগ্লেকৃত—তুই একটা স্মৰ টানিছিলো।
মালিক। হেঃ হেঃ হেঃ—আচ্ছা আচ্ছা। বাক আজিতো স্মৰ
টানিছ, কালিৰ পৰা কেই কলহ টানিলি ?

মাতোৱাল। (লাজ কৰা যেন দেখুৱাই) নাই—ই—ই দেওঁতা—
নাই—দেওঁতা—খালি—ছোট বাটিছে আধাবাটি খালি—
ইমা—আ—আন টুকুন। নাই দেওঁতা—আজিকালি গান্ধী
মহাৰাজ মানা কৰিছে নহয়—আজিকালি একদম ছাড়ি
দিছোঁ—হাঁ—তবে—ছোট—অ—অ—অ—বাটিছে—আধা
বাটিছে ভি—থোৰা কম—হলে খাইছোঁ—মিছা কথা হলে
তোক নাই ক'ম।

মালিক। ঙ্—নাখাৰি। ইমানকৈয়ে লাওপানীবোৰ খাৰ, সেই
পইচাবে গান্ধীৰ কিনি নাখাৰ কিয় ?

মাতোৱাল। হাঁ—লেকিন দেওঁতা—গান্ধীৰটো হলে খালে পেটটো
বৰ জোৰছে খল্খলাই থাকে—আক পেটটো পই পই পই
কৰি হলে বহুত জুলুম কৰি থাকে। থোৰা আধা বাটিৰ
লেখীয়া পানীটো খালে হ'লে গাওটো টিনটনীয়া থাকে
হলে—

(মিলিটেৰীৰ দৰে থিয় হৈ)

হাঃ দেওঁতা—হলে ফিট থাকে।

মালিক।, হাঃ হাঃ হাঃ বাক বাক যা।

গোলমাল নকৰিব—এতিয়া ক'লৈ যাৰ ?

মাতোৱাল। হাট যাম দেওঁতা—

মালিকঃ। অ' হাটলৈ গৈ আকৌ ভাটীখানাৰ সেই খাপ-
চাপবোৰ নাখাবি—বুজিছ অ' ?

মাতোৱাল। নাই—নাই—নাই—নাই খাম।

আজি দেওঁতা—মই আটকপীয়া লৈছোঁ।

তই খোৱা বকম একটা বিলাতী আজি, কি নি হ'লে
গোটা বটলটো খাম—তবে হ'লে ছোট কেবাণীবাবু
তাৰ আধাটো মাঙিছে—তবে হ'লে তাক নাই দিম—

মালিক। তই বিলাতী কিনিবলৈ ক'ব ইমান পইছা পালিবেই ?

মাতোৱাল। হঁ দেওঁতা তোৰ মৰমতে পাইছোঁ।

আজিকালি হাজিৰাটো বেছি পাইছোঁ।

কমিছনটোভি বেছি আছে—

মালিক। অ' তহঁতক পইছা বেছিকৈ দিছোঁ

ভাল খাবলৈ পিন্ধিবলৈহে ?

মাতোৱাল। হাঁ পিছে কিনিবলৈ যে কাপড়া নাপাই—আটা নাপাই
—দাল নাপাই—মাছভি নাপাই—তবে পইছাটো
এনেয়ে পৰি আছে—তবে বিলাতীটো পায়।

মালিক। (অলপ গহীনহৈ ভবাগুণা কৰি থাকে)

বাক য়া—গোলমাল নকৰিবি—(এই বুলি কিছু চিন্তা
কৰি ভিতৰলৈ সোমাই যায়)

মাতোৱাল। চালাম দেওঁতা—চালাম দেওঁতা।

তোৰ মৰমতে আজি

খাম একটা বিলাইতি—

হাঁ—লাল—লাল—। হাঁ।

(চকীদাবে তাক “চল চল গোলমাল নকৰিবি” বুলি লৈ গৈ গেটৰ
বাহিৰত লৈ আহে আৰু সি আকৌ চলংপলংকৈ যাবলৈ ধৰে)

এটা পগলা খেতিয়ক

(আপোনাপুনি কোৱা নাটকীয় বচন)

দৰ্শনৰ ঠাই

তেজপুৰৰ মেণ্টেল হস্পিটেলৰ এটা উটকট পগলা ধোৱা গেবাদ।
তাত চতিয়াৰ কোনোবা এখন গাঁৱৰ পৰা অহা পগলা খেতিয়ক
এটাই আধানাঙঠ হৈ তাক আগবাতি খাবলৈ দিয়া ভাভ-
দালিবোৰ ভৰিবে ফেনেকি ফেনেকি গেবাদৰ লোহাৰ দুৱাৰখন
জোকাবি জঘনটা লবাই চিঞৰ সোধাইছে। তাৰ কপালৰ, বেয়াৰ্কে
খুন্দা খোৱা ঘাৰ পৰা নিজৰি নিজৰি তেজ ওলাই গালেদি বৈ
গৈছে। পিঠিত তাৰ বাৰ্জাবে কোবোৱা বেতৰ সাঁচ সেৱা পাতি
পাতি আছে।

পগলা খেতিয়ক। (লোহাৰ দুৱাৰখনত ভালৰ্কে জোকাব এটা মাৰি)

—ঘটং ঘটং ঘটঙ্ টং টঙ্—

—ধিতিক তিকি

—ধিতিক তিকি—তিক্—

ইবিকিটি মিবিিকিটি বাঁহৰ শলা

মোমাইৰ পদূলিত বান্ধিলো ঘোঁৰা—

× × × হ' হ' বলধ হ'—ঘূৰ ঘূৰ হোঃ হঃ

× × × হাঃ হাঃ হাঃ! অ' মোৰ পিতাই হাঃ হাঃ হাঃ!

খিন্দ দাও খিং তাও, ডালে-পাতে সিদ্ধাই খাওঁ,

পানীৰে সজা নাও চপবাণিত বাওঁ।

হাঃ হাঃ হাঃ হাঃ হাঃ!

হোঁ—ওঁ—ওঁ—ওঁ—ওঁ—ত ক ক—টা—আ—

মহৰী—মেহেৰা—ভুঁহবি—ভেহেঁৰা

উ উ উ উ উ উ মোজাদাৰৰ মহৰী—বা—বা—বা
—বাব্—বুউ—

হাঃ হাঃ হাঃ। টুমলুক্—টুমলুক্—টুমলুক্—টুমলুক্
ক্ৰোক্ ক্ৰোক্ ক্ৰোক্ ঐ ক্ৰোক্
মোজাদাৰৰ বৰপেটটো খোক্ খোক্ খোক্।

হেঃ হেঃ হেঃ হেঃ হেঃ!

সাতটকা তেৰঅনা তিনিপইচা—

হাঃ হাঃ হাঃ হ' হ' পখৰা হ'

হ' হ' লাওমূৰা হ'।

মহৰী বাবু—বৰচাহাবৰ কাবু

মোৰ এই ডোখৰ সাতপুৰুষীয়া মাটি নহয় জানো?

মোৰ ল'ৰা-ছোৱালী এঘাৰটা নহয় জানো?

বৰ আমজোপা কইছিল ককাই

লেটেকুজোপা বুঢ়ী আয়ে

তামোলবাৰীখন পাতি গ'ল পিতায়ে

মই বোৱা লেচুজোপা লগা নাই এতিয়াও—হেঃ হেঃ হেঃ

x x x ক্ৰোক্ ক্ৰোক্ ক্ৰোক্

মোজাদাৰৰ বৰপেটটো ঢোৰোক্।

সাতটকা তেৰঅনা তিনিপইচা—

x x x ইৰিকটি মিৰিকটি বাঁহৰ শলা

ধৰ ধৰ মহৰী ক'লৈ পলা?

খেজেনাকে খেজেনা

খেজেনাকে খেজেনা

বেজেনা বেজেনা—গিজ্তো—তিতো

নীলাম নীলাম নীলাম

মোৰ চকুপানী কাকনো বিলাম?

ক্ৰোক্ ক্ৰোক্ ক্ৰোক্—

মৌজাদাৰ বৰপেটটো চোৰোক্।

অলৌ লৌ লাই—

তলৌ লৌ লাই—

মোৰে বাপুকণ মোৰে থুপুকণ

কঁকাকৰ ভেটিৰে ভিকাছন ভাগিলে,

বাপেৰৰ খোচনাত

টকা অনা পইচা নাই ঔ নাই।

চেইঃ চেইঃ চেইঃ—

অ' বাঘেখাতী! বোলো দেখিছ নে

লাওজোপা গকটোৱে মোহাৰি খালে নহয় ?

যৈণী ঔ যৈণী! সান্দহ আন খাওঁ

পাৰ চবাই ভাজি দে তহিলংকৈ চোবাওঁ।

হোঃ—হাঃ হাঃ—হাঃ

চৰ্ মাৰি পঠিয়াম মাৰে

কৰ্ফাল খাই যাবি

মৈদাত বহা পাত মাছ—পাতত দি খাবি।

x x x x কুৰ্ কুৰ্ আহ্ ভনুকা আহ্।

কুৰ্ কুৰ্—টাঁহিয়ুঁহি নিয়া

সাতটকা তেৰঅনা তিনিপইছা দিয়া ঔ দিয়া—,

বেছমী কমাল কিনি আনো

ছৰ্ ডিপুটাৰ বিয়া।

হাঃ হাঃ হাঃ হাঃ

চলাই দে কোম্পানী

চলাই দে বেলগাড়ী

উৰাজাহাজ ভুৰুং

দোহাই মহাৰাণী। দোহাই মহাৰাণী।

অ' মোৰ থুপুকণ ঔ উ উ উ

উহু—উ—উ—উ হ্ হা হ্ৰ্ হ্ৰ্ হ্ৰ্—

নিলে ঔ নিলে

নেলু চেপি দিলে × × × × × ×

× × × × × × × ×

গান্ধী ঔ গান্ধী !

তোৰে হাতে-ভৰি থ'লে নি বান্ধি ।

গিব্ ব্ ব্ ব্ ব্—গিব্ গিব্ গিব্ গিব্

ধিন্—ধিন্—ধিন্—ধিন্দাও—

খেচ্ তাওঁ খেচ্ তাওঁ—খেচৰ মেচৰ—বাওঁ

ই—ঐ—ঐ—ঐ—ঐ—হিঁ—থৈঁ—

এ আৰত কৃষ্ণচন্দ্ৰ জগত গোসাঁই—ই—ই—ই—ই—

এ—ই—য়ে—য়ে—য়ে ।

গেজ্ তাং গেজেং ঔ খেকেচ কেচ্ কেচ্

× × × × × × × ×

অ' বে ছুবাচাৰ অহে ছঃশাসন !

শুনৰে পাপিষ্ঠ !

হামু ভীমসেন জানবি ঠিক্.....

শুন শুন সামাজিক লোক !

সুদৰ্শন ধৰি

ওহি মূৰাৰি !

আৰত—আৰত

শুনহ শুনহ ওহি বাঁহী বজাৰত

ঐ—হিঁ—ঐ—কংসাৰি—আৰত—আৰত ।

(এটা বিকট চিত্ৰৰ মাৰ্বে)

খেচ্ খেচ্ মেকেচ্

খেচ্ খেচ্ খেকেচ্

ধব্ ধব্ ধব্

ধব্ ধব্ ধব্

(লোহাৰ ছৰাবখন হৰহৰাই জোকাৰিবলৈ ধৰে)

ধব্ ধব্ ধব্

ক্রোক্ ক্রোক্ ক্রোক্

মোজাদাবৰ বৰপেটটো ঘোৰোক।

(এই বুলি লোহাৰ গেৰাৰ ছৰাবখন কামুৰি কামুৰি
বাঘৰ দৰে গোবগোবাবলৈ ধৰে)

ভলটিয়াৰৰ দুখ

গান্ধীৰ কথা শুনিবলে' সদায় হুছিয়াব
মই ভলটিয়াৰ।

উজ্জ্বলিত বোলে 'সইত গাহৰি'
নামনিত 'ভেলেগুৰ'
কোনোৰে বোলে "চেছাসেৱক"
তথাপিও মোৰ গৰম বুকত
স্বৰাজৰ জুই
জ্বলিছে ভমক্ ভমক্,
স্বাধীনতা আনিবলৈ
দেশত লগাওঁ খলক্।

গাঁৱত আছিলো শুই
গান্ধীয়ে লগালে জুই
বন্দুক-বাকদ নোহোৱাকৈয়ে
চাহাব খেদাব পাৰি হেনো
এই বুলি মিটিঙে মিটিঙে বক্তৃতা দিয়া শুনো।
আক কোনে পায় ?
হেৰো ভদীয়া ! হেৰো কাতিয়া ! আহ বেগতে ওলাই,
ইংৰাজে নঙঠা-পিঙঠা কৰিলে
কান্দিছে ভাৰতী আই।

গান্ধীবাপু নহয় কম
বুটিছ সাম্ৰাজ্যৰ সাইলাখ ঘম
কৰিছে এৰিব খেজেনা কম

কৈছে বোলে সূতা কাটিয়েই স্বৰাজসোপাকে ল'ম,
কটা-সূতাৰেই ইংৰাজখনৰ হাত-ভৰি বান্ধি থ'ম।

জেলৰ ভিতৰত বন্দী কৰি

ইংৰাজে থৈছে ভাৰতী আই,

সেইহে গান্ধী জেলৰ ভিতৰলৈ

ঘনেপতি সোমায়।

বাৰেপতি এপাক 'এপাক

শিকলি আহে খুলি,

কোনেবা এপাকত উলিয়াই আনিব

কৰি কিবা তালিভুলি।

উনৈছ শ একইছ চন

গান্ধীয়ে পাতিলে অহিংস-বণ

জাকে জাকে ওলাল ল'ৰা,

স্কুল-কলেজৰ পৰা

ফিৰফিৰীয়া ফিতাহী এৰি

পিন্ধিলে দগধা চোলা

চহৰৰ এৰিলে কোলা।

গাঁৱলৈ আহি বোকা ফেনেকি

ক'লেহি উপাই নাই,

নিচিনি চিনিলো আজিহে তোমাক

অ' গাঁৱলীয়া কাই!

চহৰৰ বাবু চাহাবৰ কাবু

সিহঁতত আশা নাই,

আজি ভাৰতৰ উদ্ধাৰৰ হকে

উঠা গাঁৱলীয়া ভাই।

আহ ঐ মোৰ সোণাইহঁত! চহৰৰ বাবুহঁত!

কিনো মহৰৰ হ'ল,

উকিলে এৰিলে কাছাবী-ঘৰ
 আধা কৰাকৈয়ে কে'হুবোৰ এৰি
 গাঁৱলৈ মাৰিলে ভীৰাই লৰ
 কলবজপৰ মোক্কেলৰ।

স্বৰাজ বিচাৰি ফুৰিছিলে গৈ
 দিল্লীৰ কোঞ্চিল্ ঘৰত,
 আছিল বোলে স্বৰাজজনী
 মেমনী পোছাক পিন্ধি
 ডাঙৰজনী লাটচাহাবৰ
 অন্তৰমহলত।

ওচৰ চাপি শুঙি চালে
 টেঙা টেঙা গোন্ধায়,
 সেইহে উকিল বাৰিষ্ঠাৰ
 কোঞ্চিলৰ পৰা ওলায়।
 সেইজনী বোলে স্বৰাজ মহয়
 ইংৰাজৰ চাকৰনী,
 চুমা দলিয়াই মেম্বৰলৈ
 বঢ়োৱা খেজেনাৰ
 টকাৰ টোপোলা
 ভিতৰে ভিতৰে গণি।

সেইহে আহে
 ডাঙৰসকল একো নাই হৈ খঙত,
 পাত পাতকৈ বিচাবে স্বৰাজ
 গাঁৱৰ বাঁহৰ তলত।
 নোলোৱা গাখীৰ উলিয়াবলৈ
 পোৱালিয়ে ঘনে ওহাবত খুন্দিয়ায়,

সেইদৰেই যাব নোহোৱা বসুমতীত
 লেবেলা গৰুৰে হাল খুচৰি খুচৰি বাই,
 কোনোপধ্যে ঘৈণীজনীৰে লৰা হুঁটাৰে
 পেটটো প্ৰবৰ্ত্তাই,
 বছৰে বছৰে খেজে নাই ভঙা
 কৰ্কাঁল থাকোঁ পোনাই।

এনে খলত আহিল দেখোন চহৰৰ বৰলোক
 কিনো খুৱাওঁ, কিনো ধুৱাওঁ
 নিজৰে লুপুচে ভোক।

খেজে না কমাৰ আশা নাই
 ঘৈণীৰ লুপুনি মনা,
 চুঙাৰ পৰা আনি দিলোঁ
 সাঁচতীয়া চাৰিঅনা।
 আশা পালি বৰ
 হ'লোঁ কংগ্ৰেছৰ মেম্বৰ।

গাঁৱে গাঁৱে কত মিটিং
 কংগ্ৰেছৰ কমিটীৰ ঘনাই ছিটিং,

তৰ্কন হ'ল, গৰ্জন হ'ল
 বৰ্জনৰ ঢৌ বিয়পি গ'ল।

বাইজ উঠিল জাঙুৰ খাই,
 গৰ্গমেটে তভক মাৰি
 কি কৰোঁ, কি নকৰোঁ বুলি
 থাকিলে ছল চাই।

ভলটিয়াবত লিখালোঁ নাম
 কৰিব লাগিব দেশৰ কাম
 লবিচাপৰি ধপলিয়াই
 ফুৰিলোঁ গাঁও-ভূঁই,

কথাৰ চৰাচাপৰেবে

জগালোঁ মোৰে দৰে ডেকা

যি আছিলে শুই।

আন্দোলনৰ গণ্ডগোলে

ঘনাই ফিৰিঙতি ভোলে,

দেখি আমাৰ পিকেটিং

ওলাল চিপাহী খিটিংটিং

সুবিধা পালে ভলটিয়াৰক

চৰ-গটাটো মাৰে ;

কানীয়া কাইৰো সাহ বাঢ়িল

নলীয়া কটাৰী জোকাবি জোকাবি

গান্ধীক গালি পাৰে।

মহলদাৰেও কেদিনমান

হাঁহিলে মিচিকিয়াই,

পিছত বিজী কমা দেখি

আমাক চকু পকায়।

চিপাহীৰে স'তে কথা পাতি

আমাক দোকানলে' মাতি

ভিতৰ চোতাললৈ নিলে,

আমাৰ পিঠিত ঔকুল বাছিলে

গুৰুলাগুৰু কিলে।

পায়ো পুলিচৰ ব্ৰহ্মখুন্দা

দোকানৰ আগত থাকিলোঁ বহি

যেন পৰ দিয়া বোন্দা।

বুকুৰ ভিতৰত হিংসা-মাধে

যেন পিঞ্জৰাত বনাই :

গুজৰি-গুমৰি বাবে বাবে
 আহিব খোজে ওলাই।
 অহিংস বাণীৰে তাক খুচি খুচি
 থওঁ ভিতৰলৈ সন্মাই,
 তথাপিও 'সি মাটিত কামুৰি
 আছেই গোৰগোৰাই।

এতোৰাৰী

এতোৰাৰ

দেওবাৰ—জিৰণিৰ বাৰ।

সেই দিনা পূৰ্ণতিৰ হাঁহি

তাইৰ ঘৰৰ বাৰৰ স্নকুঙাই সোমাই আহি

তাইক পৃথিবীৰ জীৱন-মন্ত্ৰ দিবলৈ

বৈ আছিল,

সেই ক্ষণতে তাই উপজিছিল।

জব্বলপুৰৰ এখন গাঁৱত

আজিয়েই তাই চকু মেলি দেখিলে পোহৰ,

জন্মৰ প্ৰথম মুহূৰ্ত্ততে তাইৰ

অস্তৰ আত্মাই পোহৰেৰে সখী পতালে;

পিছ মুহূৰ্ত্ততেই কান্দি উঠিলে

তেতিয়া

ঘৰ-ঘৰোৱাহে গম পালে

আজি কোনোবা আহিলে।

জিৰণিৰ দিনা—

হাঁহি-মাতি জিৰণি লৈ গঞাই

খেল-ধেমালি কৰা দিনা,

এতোৰাৰ—দেওবাৰ—দিনটো বৰ মনোৰম,

কিন্তু বিধতাই তাইৰ কপালত

আকৌ লিখি থৈ গ'ল “কঠোৰ পৰিশ্ৰম।”

এবছৰ—

তাই মাকৰ কোলাত পিয়াহ খালে

কল্কলালে,

মাকৰ চুমাৰ তাই মৰমৰ সবগত থাকিলে
জীৱনত তাইৰ যোগ অঙ্কই কাম কৰিবলৈ ধৰিলে।

$১ + ১ + ১ + ১ + ১ = ৫$ অত তাই লৰি ফুৰিলে

হাঁহিলে কান্দিলে,

সেউজীয়া ঘাঁহনিত বাগৰিলে,

বোকাৰে পুতলা খেলিলে

ধূলিৰে ধেমালি কৰিলে।

$৫ + ১ + ১ + ১ + ১ + ১ = ১০$ অত তাই দেখিলে

পৃথিৱীখন ধুনীয়া ই সুন্দৰ ঠাই,

সেউজীয়া পথাৰৰ ধাননিয়ে ধাননিয়ে

নিজৰা জুৰিৰ পাৰে পাৰে

তাই লৰিচাপৰি

ভাগবিজুগৰি ফুৰিলে।

$১০ + ১ + ১ + ১ + ১ + ১ = ১৫$ ত তাই

দেখোন মাজে মাজে উদাস হৈ যায়।

দূৰণিৰ হাবি আৰু দূৰণিৰ পৰ্ব্বত

তাৰোঁকৈ কোনোবা দূৰণিৰ আকাশখন

তাইৰ ভাল লাগে—

কিন্তু তথাপিও কিবা এটা তাইৰ

ভাল নালাগে।

জিৎবায় ল'ৰাটোক তাই

সদায়ে দেখি আছিল,